

Харекетлер стратегиясы хаққында Президент пәрманы

Елимизде ғарезсизлик жылларында әмелге асырылған кең көлемли реформалар миллий мәмлекетшиликти хәм суверенитетти бекемлеў, қәўипсизликти хәм хуқықый қорғаўды, мәмлекетимиз шегараларының қол қатылмаслығын, жәмийетте нызам үстинлигин, инсанның хуқықлары менен еркинликлерин, миллетлераралық татыўлық және диний кеңпейиллик орталығын тәмийинлеў ушын әхмийетли тийкар болды, халқымыздың мүнәсип турмыста жасаўы, пуқараларымыздың дәретиўшиликти потенциалын жүзеге шығарыўы ушын зәрүр шараятлар жаратты.

Экономикада хәкимшиликти-буйрық бериўшиликти тийкарланған басқарыў системасынан ўаз кешилип, базар реформаларының басқышпа-басқыш әмелге асырылғаны хәм пул-кредит сиясаты пуқта ойланып алып барылғаны макроэкономикалық турақлылықты, экономиканың жоқары пәтлер менен өсиўин, инфляцияны болжаў көрсеткишлери дәрәжесинде сақлап қалыўды тәмийинледи және киши бизнес хәм жеке исбилерменлик, фермерлик хәрекетин раўажландырыў ушын кең имканиятлар менен қолайлы шараятлардың жаратылыўына хызмет етти.

Әйне ўақытта елимиздің басып өткен раўажланыў жолының терең талқыланыўы, бүгинги күнде дүнья базары конъюктурасы кескин өзгерип, глобалласыў шараятында бәсеки барған сайын күшейип атырғаны мәмлекетимизди буннан былай да турақлы хәм жедел пәтлер менен раўажландырыў ушын улыўма жаңаша қатнасларды және принциплерди ислең шығыўды хәм жүзеге шығарыўды талап етпекте.

Алып барылып атырған реформалардың нәтийжелилигин және де арттырыў, мәмлекет хәм жәмийеттиң хәр тәрәплеме жедел раўажланыўы ушын шараятлар жаратыў, елимизди модернизациялаў хәм турмыстың барлық салаларын либералластырыў бойынша тийкарғы бағдарларды әмелге асырыў мақсетинде:

1. Халықты хәм исбилерменлерди ойландырып атырған әхмийетли мәселелерди хәр тәрәплеме ўирениў, әмелдеги нызамшылық, хуқықты қолланыў әмелиятын хәм шет ел тәжирийбесин талқылаў, сондай-ақ, кең жәмийетшиликтиң талқылаўы нәтийжесинде ислең шығылған хәм төмендегилерди нәзерде тутатуғын 2017-2021-жылларда Ўзбекистан Республикасын раўажландырыўдың бес тийкарғы бағдары бойынша Харекетлер стратегиясы (кейинги орынларда — Харекетлер стратегиясы) 1-қосымшаға муўапық тастыйықлансын:

мәмлекетлик хәм жәмийетлик қурылысты жетилис-тириўге бағдарланған демократиялық реформаларды тереңлестириў хәм елимизди модернизациялаўда парламенттиң және сиясий партиялардың ролин буннан былай да күшейтиў, мәмлекетлик басқарыў системасын реформалаў, мәмлекетлик хызметтиң шөлкемлестириўшиликти-хуқықый тийкарларын раўажландырыў, «Электрон хуқимет» системасын жетилистириў, мәмлекетлик хызметлердиң сапасын хәм нәтийжесин арттырыў, жәмийетлик қадағалаў механизмлерин әмелде қолланыў, пуқаралық жәмийети институтларының хәм ғалаба хабар қуралларының ролин күшейтиў;

нызам үстинлигин тәмийинлеў хәм суд-хуқық системасын буннан былай да реформалаўға бағдарланған суд хәкимиятының шын мәнистеги бекемлигин және пуқаралардың хуқықлары менен еркинликлерин исенимли қорғаў кепилликлерин бекемлеў, хәкимшиликти, жынаят, пуқаралық хәм хожалық нызамшылығын, жынаятшылыққа қарсы гүресий хәм хуқықбузарлықлардың алдын алыў системасының нәтийжелилигин

арттырыў, суд процесинде тартысыў принципин толық түрде енгизиў, юридикалық жәрдемниң хәм ҳуқықый хызметлердиң сапасын түп-тийкарынан жақсылаў;

экономиканы буннан былай да раўажландырыўға хәм либералластырыўға бағдарланған макроэкономикалық турақлылықты бекемлеў хәм жоқары экономикалық өсим пәтлерин сақлап қалыў, миллий экономиканың бәсекиге шыдамлылығын арттырыў, аўыл хожалығын модернизациялаў хәм жедел раўажландырыў, экономикада мәмлекетлик қатнасты азайтыў бойынша институционаллық хәм қурамлық реформаларды даўам еттириў, жеке меншик ҳуқықын қорғаў хәм оның тийкарғы абырайын буннан былай да күшейтиў, киши бизнес хәм жеке ибилерменликтин раўажланыўын хошаметлеў, аймақларды, район хәм қалаларды комплексли және тең салмақлы түрде социаллық-экономикалық раўажландырыў, инвестициялық орталықты жақсылаў арқалы елимиздиң экономика тармақларына хәм аймақларына шет ел инвестицияларын белсенди енгизиў;

социаллық саланы раўажландырыўға бағдарланған халықтың бәнтлигин хәм реал дәрәматларын избе-из арттырып барыў, социаллық қорғаў және денсаўлықты сақлаў системасын жетилистириў, ҳаял-қызлардың жәмийетлик-сиясий белсендилигин арттырыў, арзан турақ жайлар қурыў, жол-транспорт, инженерлик-коммуникация хәм жәмийетлик инфраструктураларды раўажландырыў және модернизациялаў бойынша мақсетли бағдарламаларды әмелге асырыў, билимлендириў, мәденият, илим, әдебият, көркем өнер хәм спорт тараўларын раўажландырыў, жасларға байланыслы мәмлекетлик сиясатты жетилистириў;

қәўипсизликти, миллетлераралық татыўлықты хәм диний кеңпейилликти тәмийинлеў, терең ойланған, өз-ара пайдалы хәм әмелий руўхтағы сыртқы сиясатты жүргизиўге бағдарланған мәмлекетимиздиң ғәрезсизлигин хәм суверенитетин бекемлеў, Өзбекистанның этирапындағы қәўипсизлик, турақлылық хәм аўызбиршиликли дослық орталығын қәлиплестириў, елимиздиң халықаралық абырайын бекемлеў.

2. Төмендегилер:

2017-2021-жылларда Өзбекистан Республикасын раўажландырыўдың бес тийкарғы бағдары бойынша Хәрәкетлер стратегиясын әмелге асырыў бойынша Миллий комиссия 2-қосымшаға муўапық;

Хәрәкетлер стратегиясында нәзерде тутылған Өзбекистан Республикасын раўажландырыўдың тийкарғы бағдарларын әмелге асырыў бойынша комиссиялар 3- 7-қосымшаларға муўапық дүзилсин.

3. Төмендегилер:

Хәрәкетлер стратегиясын өз ўақтында хәм нәтийжели әмелге асырыў барлық мәмлекетлик хәкимият хәм басқарыў уйымлары және олардың лаўазымлы шахсларының жумысындағы бирлемши ўазыйпа хәм бас тийкарғы бағдар болып табылатуғыны;

Хәрәкетлер стратегиясы бес басқышта, елимизде жылларға берилетуғын атамалардан келип шығып, хәр бир жыл бойынша мәмлекетлик бағдарламалар қабыл етилиўин нәзерде тута отырып әмелге асырылатуғыны белгилеп қойылсын.

4. 2017-жыл Өзбекистан Республикасында «Халық пенен пикирлесиў хәм инсан мәплери жылы» деп жәрияланғаны мағлыўмат ушын қабыл етилсин.

2017-2021-жылларда Өзбекистан Республикасын раўажландырыўдың бес тийкарғы бағдары бойынша Хәрәкетлер стратегиясын «Халық пенен пикирлесиў хәм инсан мәплери жылы»нда әмелге асырыўға байланыслы мәмлекетлик бағдарламасы (кейинги орынларда — Мәмлекетлик бағдарлама) 8-қосымшаға муўапық тастыйықлансын.

5. Ҳарекетлер стратегиясында нэзерде тутылған Өзбекистан Республикасын раўажландырыўдың тийкарғы бағдарларын әмелге асырыў бойынша комиссияларға Мәмлекетлик бағдарламаға киргизилген илажлар толық, өз ўақтында хәм сапалы орынланыўын шөлкемлестириў және қадағалаў, сондай-ақ, Ҳарекетлер стратегиясын 2018-2021-жылларда әмелге асырыў бойынша тийисли жыллық мәмлекетлик бағдарламалардың жойбарларын таярлаў ўазыйпасы жүкленсин.

Өзбекистан Республикасы Министрлер Кабинети Ҳарекетлер стратегиясында нэзерде тутылған Өзбекистан Республикасын раўажландырыўдың тийкарғы бағдарларын әмелге асырыў бойынша комиссиялар менен биргеликте мәмлекетлик хәм хожалық басқарыў уйымлары, жергиликли мәмлекетлик ҳәкимият уйымлары, мәмлекетлик емес коммерциялық емес шөлкемлердиң Мәмлекетлик бағдарламада нэзерде тутылған илажларды әмелге асырыў бойынша жумысының муўапықластырылып барылыўын, сондай-ақ, оның орынларда орынланыўы үстинен системалы қадағалаўды тәмийинлесин.

Мәмлекетлик бағдарламаның орынланыўы барысы ҳаққындағы улыўмаластырылған мәлимлеме Ҳарекетлер стратегиясында нэзерде тутылған Өзбекистан Республикасын раўажландырыўдың тийкарғы бағдарларын әмелге асырыў бойынша комиссиялар тәрәпинен хәр шеректе Өзбекистан Республикасы Президенти аппаратына усыныс етип барылатуғыны белгилеп қойылсын.

6. Мәмлекетлик бағдарламада нэзерде тутылған илажларды әмелге асырыў ушын жуўапкер мәмлекетлик уйымлар хәм шөлкемлер төмендегилерге айрықша итибар қаратсын:

физикалық хәм юридикалық шахслардың мүрәжатлары менен ислесиў системасын түп-тийкарынан жетилистириў, халық пенен ашық-айдын пикирлесиўди жолға қойыўдың жаңа, нәтийжели механизмлерин хәм методикаларын енгизиў, лаўазымлы шахслардың халық алдында есап бериў системасын әмелде енгизиў, усы тийкарда халықтың мәмлекетлик ҳәкимиятқа болған исенимин беккемлеўге;

физикалық хәм юридикалық шахслардың мүрәжатларын көрип шығыўда бюрократлық тосқынлықлар менен келиспеўшиликлердиң жаратылыўына, халық пенен пикирлесиў процесиниң мапазпазлыққа айланыўына жол қоймаўға;

Мәмлекетлик бағдарлама шеңберинде өткерилип атырған илажлардың ашық-айдынлығына, оларда пуқаралар, барлық дәрежедеги мәмлекетлик ҳәкимияттың ўәкиллик уйымларының депутатлары, мәмлекетлик емес коммерциялық емес шөлкемлер, пуқаралардың өзин-өзи басқарыў уйымлары, нураныйлар, ҳаял-қызлар, жаслар, дөретиўшилиқ хәм илимий мәкемелер ўәкиллериниң кең түрде қатнасыўына.

7. Өзбекистан Республикасы Әдиллик министрлиги Мәмлекетлик бағдарламада нэзерде тутылған нормативлик-ҳуқықый ҳүжетлер жойбарларының сапалы хәм өз ўақтында ислеп шығылыўы, келисилиўи хәм киргизилиўи үстинен мониторинг етиў және оның нәтийжелери ҳаққында Өзбекистан Республикасы Президенти аппараты хәм Министрлер Кабинетине хәр шеректе мәлимлеме берип барыўды тәмийинлесин.

8. Өзбекистан Миллий мәлимлеме агентлиги, Өзбекистан Миллий телерадиокомпаниясы, Өзбекистан Баспасөз хәм хабар агентлиги ғалаба хабар қуралларын қамтыған ҳалда, сондай-ақ, Өзбекистан бийғәрез баспа ғалаба хабар қураллары менен мәлимлеме агентликлерин қоллап-қуўатлаў хәм раўажландырыў жәмийетлик фонды, Электрон ғалаба

хабар қураллары миллий ассоциациясы, Өзбекистан мәмлекетлик емес коммерциялық емес шөлкемлери миллий ассоциациясы менен биргеликте;

усы Пәрманның мақсетлерин хәм ұазыйпаларын ғалаба хабар қуралларында, соның ишинде, Интернет тармағында кең түрде шолыў берилип барылыўын, оның демократиялық реформаларды тереңлестириўге, күшли пуқаралық жәмийетин қәлиплестириўге, сондай-ақ, инсан ҳуқықларын хәм еркинликлерин тәмийинлеўге, халықтың абаданлығын арттырыўға, пуқаралардың турмыслық машқалалары менен мүтәжликлерин шешиў, жәмийетте нызам үстинлигин, нызамшылық хәм әдилликти, елимизде тынышлық хәм татыўлықты, миллетлераралық хәм пуқаралараралық татыўлықты қәлиплестириў мақсетинде мәмлекетлик уйымлардың халық пенен ашық-айдын, тиккелей пикирлесиўин күшейтиўге бағдарланғанын жәмийетшиликке түсиндирилиўин;

Мәмлекетлик бағдарлама шеңберинде әмелге асырылып атырған илажлардың барысы хәм нәтийжелери ҳаққындағы қалыс, толық мағлыўмат халыққа тез жеткерилиўин тәмийинлесин.

9. Өзбекистан Республикасы Сыртқы ислер министрлиги Хәрекетлер стратегиясында нәзерде тутылған Өзбекистан Республикасын раўажландырыўдың тийкарғы бағдарларын әмелге асырыў бойынша комиссияларға раўажланған шет еллердиң жәмийетлик-сиясий хәм социаллық-экономикалық раўажланыў тәжирийбесин, зәрүр болғанда, халықаралық, шет елдеги мәмлекетлик хәм мәмлекетлик емес шөлкемлердиң ўәкиллерин тартқан ҳалда, үйрениўде көмеклессин.

10. Усы Пәрманның орынланыўын қадағалаў Өзбекистан Республикасының Бас министри А.Н Ариповқа хәм Өзбекистан Республикасы Президентиниң мәмлекетлик кеңесгөйлерине жүкленсин.

Өзбекистан Республикасы Президенти Ш.МИРЗИЁЕВ.
Ташкент қаласы, 2017-жыл 7-февраль.

Дерек: erkinkarakalpak.uz